

እናስበው

የፍቅርን ሁሉ መጨረሻ
የመስዋዕትነትን መዳረሻ
የግለኝነትን ማብቂያ
የትንቢት ቃሉን ማጽደቂያ
አየነው . . . በመከራው በሕመም
በስጋውና በደሙ . . .
በስቃይና በእንግልቱ
በስቅላቱና በሞቱ
አየነው . . .
ለሰው ልጅ ኃጢአት ተሰዶ
ከአምላክነቱ ተዋርዶ
የሥጋን መከራ ሲቀበል
ከእናቱ እይታ ሲነጠል
አየነው . . .
እኛስ?
ከፍቅሩና ከመስዋዕትነቱ
ከትሕትናውና ከትዕግሥቱ
በትንሹ ጨልፈናል?
ከጽናቱ ተምረናል?
ሌላው ቢቀር . . .
በዛሬው ቀን፣ በዚህች ሰዐት መከራውን አስበናል?
አልቻልንም . . .
አላሰብኩም።
ታድለዋል የሚያስቡ
የአምላክን ቃል አክብረው ትእዛዙን ያነገቡ
የጾም፣ የሰግደት፣ የጸሎትን ክቡር ጸጋ የደረቡ
ለሕመም ነቅተው ተግተው ሲያስታውሱት የሚውሉ . . .
ወደ ቤቱ የሚገቡ
ታድለዋል።
እስቲ እኛም እንደነሱ
እንዳይርቅብን መንፈሱ
ለአንዲት ደቂቃ እናስበው
ስለክብሩ እንዘክረው
ምናልባትም . . .
አንድነታችን የላላው፣ ተስፋችን የዳመነው
እምነታችን የደከመው፣ ጥረታችን የመከነው
ችላ ስላልነው ይሆናል . . . ከመሀላችን ስላራቅነው።
ኢትዮጵያ የአምላካ ናት የፈጣሪነቱ መመስገኛ
የፈሪህ እግዚአብሔር ምንጭ የግማደ መስቀሉ መገኛ
ስለሆነም . . . እናስበው
ምንጭችንን አናድርቀው።